

Il-Kumpless Arkitettoniku ta' San Pawl fir-Rabat: Kronaka (1)

Interventi dokumentati li saru fl-ispazji tiegħu

Mons. Ġwann Azzopardi

Il-kumpless arkitettoniku ta' San Pawl, kif inhu illum jinkludi l-Knisja ta' San Pawl bis-sagristiji tagħha, hajt ma' hajt magħha l-Knisja ta' San Publiju u eżatt taħtha l-Grotta ta' San Pawl. Jinkludi wkoll iz-Zuntier bid-dar parrokkjali, u min-naħa l-oħra l-Kulleġġ li darba kien Kunvent tar-religjużi tal-Ordni ta' San Ġwann, bil-gonna tiegħu. Fl-imghoddi dan il-kumpless kien bil-wisq akbar għax minn naħa taz-zuntier kien hemm ċimiterju b'21 kappella li minnhom baqa' biss tnejn, u li kien jestendi lejn in-naħa ta' Ġiezu u l-idwar u minn naħa tal-Grotta kien hemm l-art li fiha nbnew żewġ skejġel tal-gvern u bitha kbira tal-iskola.

Mal-medda taż-żmien u skont iċ-ċirkostanzi u l-bżonnijiet tal-mument, kellhom isiru hafna interventi f'dan il-kumpless kbir: knejjes u sagristiji jitkabbru u biex dan isir inxtara bini ta' terzi (djar, ġonna, gherien) kif ukoll ittiehdu partijiet minn spazji aperti li l-istess knejjes kellhom, bhal zuntier, btiehi, biex isir tkabbir. Hafna drabi kellhom jinhattu l-istrutturi antiki li kien hemm qabel. Fl-istess bini minn ġewwa kultant kmamar jiċċekknu jew jitkabbru. Isiru diviżorji biex isir taqsim ahjar għall-bżonnijiet pastorali, soqfa għolja jitbaxxew u oħrajn baxxi jiġu mghollija. Jinfethu jew jingħalqu jew jiġu spostati turgien, u jithaffru spazji biex xi draba jsir lift. Kultant spazji aperti fil-knisja jiċċekknu għax il-gvernijiet jisproprijaw art tal-Knisja għal xi użu partikolari jew biex jitwessgħu t-toroq.

F'din il-kitba se nelenka biss interventi dokumentati li saru fl-ispazji ta' dan il-kumpless Pawlin. Darb'oħra nelenka l-opra artistiki u l-inizjattivi ta' natura pastorali dokumentati li saru f'dan l-istess kompleks Pawlin.

1366: L-Isqof Ilarju jagħti b'ċens parti mill-foss tal-Knisja lil Bochius de Bochio. Il-knisja hi deskritta bhala *ecclesia sancti Pauli de cripta*, il-foss bhala *fossatum aliter dictum Syegi*, waqt li mal-Knisja jissemma wkoll iċ-ċimiterju (*cimiterium*). Din hi l-eqdem referenza dokumentata sa issa għall-kumpless Pawlin tar-Rabat.

1441 Jannar 4: Fl-atti tan-Nutar Luqa Sillato, Don Bernardo Janer jordna l-bini ta' kappella fiċ-ċimiterju (*in horto Sancti Pauli*).

1444 Ottubru 5: Fl-atti tan-Nutar Luqa Sillato, Pasqualino Bartolo jordna l-bini ta' kappella dedikata

lil San Nikola fiċ-ċimiterju ta' San Pawl. Dawn iż-żewġ kappelli jiffurmaw parti mill-kumpless ta' 21 kappella li kienu jzejjnu iċ-ċimiterju Medjevali ta' San Pawl.

1555: L-Isqof Cubelles jordna ghotja ta' 50 skud (oncie?) mill-Katidral għal xi tkabbir fil-Knisja ta' San Pawl.

1575-78: Il-Knisja ta' San Pawl kienet qed titkabbar. Mat-tlestija, il-knisja giet ikkonsagrata mill-Isqof Martin Royas fl-1578.

1601: Bl-approvazzjoni tal-Isqof Gargallo, inbniet minn xi nies dar żgħira hdejn il-Grotta ta' San Pawl '*cum suo atrio sive cortile et viridario*' bhala residenza tal-eremita spanjol Juan Benegas de Cordoba li ddedika ruhu għall-Grotta.

1608 Settembru 12: Il-Papa Pawlu V permezz ta' Bolla *apud Sanctum Marcum* ordna li tingħata lil Benegas biċċa art kbira mill-Prebenda Gharbarka tal-Katidral għall-użu ta' kostruzzjonijiet favur il-Grotta ta' San Pawl. Dik bdiet tintuża minn Benegas innifsu, mis-sacerdoti li kien iqabbad u mill-pellegrini li kienu jiġu jżuru l-Grotta. Aktar tard il-kulleġġ tal-lum bil-gonna tiegħu gie mibni fuq din l-art.

1610 Diċembru 6: Brevi tal-Papa Pawlu V konfermat bi brevi iehor tas-16 ta' Jannar 1611. Il-Grotta giet smembrata mill-Parroċċa u mghoddija lil Benegas. Minnufih Benegas bena fuq il-Grotta knisja ċkejna dedikata lil San Publiju. Waqt il-bini nstab ipogew bi skrizzjoni kristjana bil-Latin, li giet akkwistata minn Gian Francesco Abela. Din giet ippubblikata kemm-il darba għalkemm illum mitlufa.

1611: Fiz-zuntier inkixfet il-kappella tal-Madalena mimlija skeletri 'ikkatastati' fuq xulxin, kif jirriżulta mill-iskrizzjoni li għadha tinsab fl-istess kappella.

1617 April 24: Benegas ċeda lill-Ordni ta' San Ġwann l-Grotta ta' San Pawl bil-knisja ċkejna fuqha ta' San Publiju, bil-bini kollu li lahaq għamel u l-gonna fl-ispazju tal-Kulleġġ u bl-akkwisti l-oħra li kien għamel. Dan seta' jagħmlu għax kellu l-awtorizzazzjoni tas-Santa Sede.

1617 April 24: Bl-atti tan-Nutar Giovanni Tolosenti ġew smembrati tliet gherien mill-prebenda Ghar Barka għall-użu tal-Grotta.



1624: Fiz-zuntier ġiet skoperta kappella oħra. Jgharrafna biha l-artist Willem Schellinks li żar Malta fl-1664 u pinga wkoll il-Knisja ta' San Pawl fil-faži ta' kostruzzjoni.

1644 Awwissu 18: Bl-atti tan-Nutar Luca Mamo, il-Kollegjali xtraw għar m'għand Ġużeppi Inguanez.

1646: Ir-rettur tal-Grotta Fra Ġirolamo Mamo qabbad lil Francesco Buonamici, l-arkitett residenti tal-Ordni, biex ifassal pjanta ta' Kunvent kbir bi stil barokk. Bdiet l-ewwel faži tal-bini tal-Kulleġġ b'nefqa ta' skudi 218.11.6. Ix-xogħol intemm fis-sena 1650.

1647 Ġunju 10: Bl-atti tan-Nutar Nicola Allegritto, il-Kollegjali xtraw dar m'għand Publiju u Margarita Inguanez biex fiha tkun tista' ssir sagristija għall-Knisja ta' San Publiju. Minn dak li ġara wara jidher li ġnien jew spazju kbir magħha kellha.

1657 Frar 25: Bl-atti tan-Nutar Pasquale Debono, Ugolino Cumbo Navarra awtorizza lil Cosmana Navarra twaqqaf l-kappella ta' San Anton Abbati, wahda mill-kappelli tač-čimiterju, u flokha ttella' altar ta' San Anton fil-kappellun tal-knisja l-kbira li kienet qed tinbena. L-altar kellu jkollu x-xbieha tal-Madonna tal-Grazzja, S. Anton u S. Filippu Neri.

1663 Jannar 18: Bl-atti tan-Nutar Nicola Allegritto, il-Kollegjali xtraw xi djar m'għand Ġużeppi Inguanez u ommu Ġużeppa.

1664 April 16: Bl-atti tan-Nutar Allegritto, Cosmana Navarra għamlet kuntratt ma' Lorenzo Gafa biex jagħti bidu għat-tieni faži tal-bini tal-Knisja l-Ġdida ta' San Pawl. Għamlet kundizzjoni li t-taraġ li minn nofs il-Knisja jagħti għall-Grotta ma jintmissx.

1664 Novembru: Saret hsara fl-art ta' quddiem il-knisja billi nkixef għar. Il-kollegjali minnufih qabbd u lil Ġużeppi Vella biex jordomha mill-ġdid.

1665 Jannar 18: Bl-atti tan-Nutar Nicola Allegritto, il-Kollegjali xtraw m'għand Ġużeppi Inguanez u ibnu Mario spazju u żewġ għerien biex ikabbru mill-faččata l-Knisja ta' San Publiju, bi hlas ta' 27 skud u 6 tari.

1665 Ottubru 12: Fl-atti tan-Nutar Nicola Allegritto, Pietru Callus bin Pawlina xtara dar kbira m'għand Vincenzo Stellini u bieghha f'żewġ nofsijiet. Biegh nofsiha lil Cosmana Navarra li riedet tibni minn flusha knisja ġdida u kbira ta' San Pawl. In-nofs l-iehor bieghu lill-Kollegjali tal-Ordni biex ikabbru l-Knisja čkejkna ta' San Publiju. Donnu jidher li Pietru Callus għamilha speči ta' medjatur biex jgħin indaq liż-żewġ partijiet.

1665: Il-Kollegġjali wkoll iqabbd u lil Gafa ikabbar il-Knisja ta' San Publiju. Naturalment biex ikun hemm aktar bilanč arkitettoniku.

1667 Frar 5: Bl-atti tan-Nutar Nicola Allegritto, Petruzzo u Domenica de Callus bieghu n-nofs ta' dar biex isservi bħal pjazza.

1672 Awwissu 22: Bl-atti tan-Nutar Luca Mamo, il-Kollegjali xtraw għar m'għand Ġużeppi Inguanez b'piz ta' 10 grani fis-sena.

1679: Cosmana Navarra qabbdet arkitett għal dak il-'monte sacro' ottagonali taz-Żuntier, li ahna nsejhulu z-Żurziegħa, bi statwa tal-ġebel ta' San Pawl, kopja tal-istatwa fl-irham li Melkiorre Gafa għamel għall-Grotta. L-istatwa ta' San Pawl qed thares lejn Ghawdex, biex turi li San Pawl ewangelizza wkoll lill-poplu Malti kollu, Maltin u Ghawdxin. L-istatwa tpogġiet fič-čentru ftit 'il bogħod minn dak il-mafkar tas-salib li hu aktar antik.

1679-1680: Lorenza Gafa bena sottopassagġ spazjuż taht it-triq biex jgħaqqad il-Kunvent mal-Grotta bi spiza ta' 180 skud spejjeż u 12-il skud hlas lil Gafa. Waqt it-thaffir tfaččaw diversi ipogej, li tračči tagħhom għadhom jidhru sal-lum.

1680 Mejju 2: Isir Gran Mastru Gregorio Carafa. Dakinhar stess Cosmana Navarra qalghet minghandu l-grazzja li takkwista b'xi kundizzjonijiet il-ġnien tal-Kollegjali wara l-knisja ta' San Publiju u fih tibni l-Kappellun ta' San Stiefnu. Tibni wkoll sagristiji ġodda għall-knisja ta' San Publiju.

1680 Settembru 1: Bl-atti tan-Nutar Giuseppe Allegritto, il-Kollegjali xtraw nofs id-dar ta' Paolina Callus, imwielda Stellini, għall-użu tal-Kulleġġ.

1683 Marzu 12: Bl-atti tan-Nutar Nicola Allegritto, Cosmana Navarra: xtrat id-dar in *quartierio Ven. Eccl. Par. Rabati* minghand Andrea u Rosa Xicluna. Din ġiet imħollija lil Dun Mose Navarra li kienet rabbieta hi u wara mewtu d-dar thalliet lil-Lampada tal-Parročča.

1706-1708: Ir-rettur tal-Kulleġġ Fra Gioacchino Grech ta bidu għat-tieni faži tal-bini tal-Kulleġġ. L-arkitett kien Salvu Borg.

1707 Frar-Marzu: Fil-ġnien tar-rettur instab xi ġebel kbir li ntuża biex saret riserva għaž-żamma tal-ilma.

1724 Frar 8: Bl-atti tan-Nutar Ignazio Debono, il-Kollegjali xtraw minghand Dun Ġużepp Stivala *due grotte con l'adito e cortile al Collegio*. Hallsuh 50 skud. Dawn kienu soġġetti għall-hlas lill-Prebenda Għar Barka ta' tari kull 29 ta' Ġunju.

THE MIDMARKET COLLEGE: THE ANATOMY OF A BUILDING IN MALTA The First Hall of the Seventeenth Century





Figure 3-1 THE GROUND FLOOR OF THE BUILDING SHOWING WALLS, AXES AND AXES AT AND AXES



“Għal kollox niflaħ bis-saħħa ta' dak li jqawwini”

(San Pawl fittra lill-Filippin 4, 13)



1724 Marzu 19: Bl-atti tan-Nutar Ignazio Debono, il-Kollegjali xtraw m'ghand Maria Scerri u Grazzja Inguanez *grotta con cortile ed adito* bi hlas ta' 25 skud sugġetti għal 10 grani kull sena lill-Prebenda Ghar Barka.

1726 (April) - 1727 (Jannar): Tkabbret mill-ġdid *in superiori et sinistra parte* il-Knisja ta' San Publiju, hajt ma' hajt ma' San Pawl mill-arkitekt Salvu Borg bi spiza ta' 2121 skud u b'kontribuzzjoni kbira ta' Dr Filippo Gauci.

1736 Diċembru 21: Fl-Atti tan-Nutar Ignazio Debono, il-Kollegġjali taw b'ċens ta' 99 sena biċċa mill-ġnien tar-Rettur b'xi kmamar ġo fih. Dan kellu aditu fi Triq il-Kulleġġ kif tixhed l-iskrizzjoni li ghadha tidher sal-lum fuq bieb ta' dak li ġġib in-numru 'tenement 411'.

1747-49: Inbniet l-aħhar u l-akbar parti tal-Kulleġġ, mill-perit Petruzzo Debono.

1753 Ġunju 12: Il-koppla ta' San Pawl mibnija minn Lorenzo Gafa giet eżaminata minn tliet periti magħzula mill-Gran Mastru. Dawn taw il-parir li l-koppla hi mfassla kbira wisq għall-Knisja u forsi jkun aħjar li tinhatt.

1754 Mejju 26: L-Isqof Giacomo Cannaves laqa' t-talba tal-prokuratur tal-knisja ta' San Pawl biex jinbena ċint faċċata tal-bieb prinċipali tal-knisja biex jagħlaq l-ispazju, u hekk titgawda aħjar il-prospettiva tal-Knisja. N. B. L-anzjani jiftakruh dan iċ-ċint li kien jgħatti l-famuża "hofra".

1756 Lulju 19: Il-Kollegġjali xtraw terren b'kamra ġo fih.

1768 Awwissu 7: Fiz-zuntier instabet grotta-kappella ohra dedikata lill-Vitorja. Din tbierket mill-Arcipriet Dun Ġużep Saliba u reġgħet ingħalqet.

1782: B'ordni tal-Gran Mastru, id-dar tar-Rettur giet temporanjament okkupata mill-Kavallier de Merlat. Il-kollegġjali pprotestaw mal-Gran Mastru għal xi bidliet li kien għamel fiha.

1807 Ottubru 2: Il-Gvern Inġliż ha f'idejh l-amministrazzjoni tal-beni kollha tal-Ordni inkluża l-Grotta u l-beni estensivi tagħha, bi hlas annwali ta' somma fissa lill-Kollegġjali u bi hlas għal xi legati tal-Quddies u għax-xemgħa. In-nomini tal-kollegġjali riedu jiġu approvati mill-gvern. Taht l-amministrazzjoni tal-Gvern, il-qagħda finanzjarja tal-Grotta marret għall-aħgar waqt li qabel kellha dhul fjorenti li ntuża għal bosta opri.

1890 Jannar 22: Il-Gvern għamel attentat biex jissoprimi parti sostanzjali mill-fondazzjoni tal-Grotta. Wara reżistenza qawwija dal-proġett falla.

1892 April 4: B'digriet tal-Kurja, il-Konfraternità tas-Ssmu Sagrament bniet mahżen imdaqas fiz-zuntier fuq proprjetà tal-Erwieħ biex fih jinżammu matul is-sena statwi u armar iehor tal-festi esterni.

1895 Frar 4: Il-Gvern ta bidu għall-bini ta' skola elementari bi ġnien kbir magħha billi ha biċċa art kbira mill-ġonna tal-Kulleġġ. Dan il-bini tlesta f'Awwissu 1896.

Qabel 1-1896: Mal-qtugh tal-frammenti tal-gebel mill-grotta ta' San Pawl tfaċċaw żewġ ipogej li l-ftuh

tagħhom mill-Grotta reġa' nghalaq bil-gebel. Fl-1980 fuq talba tiegħi u wara parir mill-Perit Leonard Mahoney dawn reġgħu nfethu u ġew ukoll pubblikati.

1900 Ottubru 20: Bl-atti tan-Nutar Francesco Catania fis-sagrastija tal-Knisja ta' San Pawl inbena l-mahżen għaż-żamma tal-fided u paramenti sagri li jintramaw fil-granet tal-festi. Għall-kostruzzjoni tiegħu ttehed parti mill-foss.

1902: Għall-ewwel darba fl-istorja, ir-Rabat u l-Imdina ma baqgħux parroċċa wahda iżda saru żewġ parroċċi, b'limiti determinanti.

1902-7: Dun Salv Chircop, irranga z-zuntier b'passaġġ wiesgħa f'nofsu u bi statwetti tal-erwieħ. Żewġ skrizzjonijiet qodma ġew ingastati f'dan il-passaġġ.

1905: Il-gvern għadda d-dranagġ pubbliku fl-inhawi ta' Triq il-Katakombi u għadda fossa prinċipali minn ġo Ipogew fil-ġnien tar-Rettur tal-Kulleġġ.

1910: Il-gvern iddeċieda li jibdel fi playground il-ġnien kbir li kien tar-Rettur u li żammu anness mal-iskola. Id-Dipartiment tal-Mużew insista li l-ewwel għandhom isiru fih skavi arkeoloġiċi. Instabu minnufih 10 oqbra u 3 ipogej. Id-direttur, Sir Temi Zammit, ma rnexxilux iwaqqaf li l-ġnien isir playground. Sfortunatament aktar tard il-wiċċ tal-playground inkesa wkoll bil-konkos. Fl-1987 il-Ministru Daniel Micallef wessa Triq il-Kulleġġ billi ha parti minn dan il-playground u għamel bankina spazjuża b'siġġijiet u b'fontana u b'latrina aktar moderna. Il-hajt il-ġdid żejnu b'numru ta' arkati spazjużi li taw dehra isbah lit-triq.

1912: Bi spejjeż tal-Kavallier Eugenio Schembri li kien joqgħod ir-Rabat, fi żmien il-parrokat ta' Dun Karm Sammut, inbena l-Oratorju sabih tal-Knisja għat-tagħlim tad-Duttrina. Infethu arkati li jagħtu għall-Kappellun ta' San Stiefnu kif ukoll bieb li jagħti għall-foss.

1916: Infethet arkata kbira fil-Kappellun ta' San Anton biex fiha titqieghed l-istatwa titulari ta' San Pawl li qabel kienet tinzamm bla pedestall f'arkata iċken bejn l-altar tal-Madonna tal-Grazzja u dak tas-Sagra Familja.

1918 Frar 223: Bl-atti tan-Nutar Francesco Catania, il-parroċċa xtrat mingħand Vincenzo Zammit u hutu bniet tliet djar biswit l-Oratorju fi Triq il-Kulleġġ bi prezz ta' liri maltin 108. Wahda mid-djar inhattet u nbidlet f'kuritur passaġġ li minn Triq il-Kulleġġ jagħti direttament għall-Oratorju tal-Knisja.

1919: Fuq l-iskutella oriġinali tal-koppla bla lanterna ta' Lorenzo Gafa, fuq xewqa ta' bosta Rabtin fi żmien il-Kappillan Sammut u fuq pjanta tal-perit Carmelo Micallef, inbniet skutella ohra b'lanterna mniffda mal-qadima.

1923 Settembru 18: Terremot għamel hsara kbira lill-koppla tal-Knisja. Bħala tiswija rabtu l-koppla b'ċinturin tal-hadid.

1924 Novembru 29: Il-parroċċa garrbet id-disgrazzja tal-waqgħa tal-koppla bil-grazzja magħha li ma miet hadd. B'hidma kbira tal-Kappillan Dun Nerik Bonnici, fuq pjanta tal-Perit Robert Galea, inbniet koppla ġdida li tlestiet għal kollox fl-1926.

1939-43: Fit-tieni gwerra dinjija fil-Gvern ha f'idejh



il-Kulleġġ, bil-ġonna tiegħu u bid-dar tar-Rettur, barra ftit kmamar għall-użu tal-Kolleġġjali. Il-bini serva għal bosta użi: forn b'obbligu ta' 2000 hobża kull filgħodu l-Gvern, skola elementari, ufficċji governattivi, kenn għar-refuġjati, infermerija mmexxija mit-Tabib Guzeppi Bugeja fid-dar tar-Rettur u wara residenza tas-Sur Ġigi Degiorgio responsabbli mill-Kulleġġ. Haffer ukoll shelters, b'zewġ kurituri wesghin, li mal-hitan tagħhom familji privati bil-permess tal-gvern haffru kmamar imdaqqa, b'kollox mal-50 kamra. Għal 14-il xahar il-gvern okkupa wkoll il-Grotta ta' San Pawl bhala xelter. Iżda wara protesti, fil-5 ta' Settembru 1941, Mons. Arcidjaknu Apap Bologna delegati tal-Arcisqof ċelebra fil-Grotta quddiesa solenni ta' rikonċiljazzjoni u heġġe in-nies biex jitolbu bil-herqa lil Missierna San Pawl.

1956 April 25 u Settembru 11: Bl-atti tan-Nutar Salvatore Abela, Carmelo Vassallo ċeda parti żgħira mill-ġnien tiegħu li tmiss mal-foss tal-parroċċa waqt li akkwista in kambju u b'xiri partijiet mill-mahżen taz-zuntier.

1956-9: Il-Kappillan Dun Karm Lia wettaq proġett spendjuż ta' bini ta' sala parrokkjali kbira tal-gholi. Il-proġett involva tibdil fis-sagristiji eżistenti, fiz-zuntier u f'parti mill-foss. B'hekk saret sagristija ġdida tawwalija u għolja, kuritur wiesgħa, tliet kmamar, sular intermedju u taraġ u fuq dan kollu sala spazjuża. Estiż ukoll b'10 piedi l-mahżen taz-zuntier.

1961 April 17: B'kompromess storiku bejn gvern kolonjali u d-djoċesi, bl-Atti tan-Nutar tal-Gvern Victor Milleri, il-gvern ċeda l-ġurisdizzjoni tiegħu fuq il-Knejjes u l-Kulleġġ waqt li ha f'idejh il-beni kollha tal-Grotta bi hlas annwali irrevodibbli ta' elf lira Maltin fis-sena. Il-Knejjes għalhekk għaddew f'idejn id-Djoċesi. Fil-kuntratt hemm stipulat li fil-Kulleġġ isir Mużew.

1962 Novembru 24: Bil-bolla *Apostolicae Sedis* mahruġa f'isem il-Papa Giovanni 23, il-Grotta ta' San Pawl reġġet ingħaqdet mill-ġdid kanonikament mal-Parroċċa li issa saret Kolleġġjata skont id-Dritt Kanonku. B'effett ta' din l-għaqda, fil-hxuna tal-hajt tal-Knisja nfetah passagġ li jgħaqdad il-Knisja ta' San Pawl ma' dik ta' San Publiju. Biex dan isir ġie msaqqaf bil-konkrit it-taraġ li mill-Knisja kien jagħti għall-Grotta. Infetah ukoll bieb mis-Sagristija tal-Kulleġġ għall-kuritur tal-Oratorju.

1960-63: Wara l-mewt tan-Nutar Catania fl-1960 u bit-twaqqiġ tad-dar tiegħu, twessgħu l-passagġ dejjaq li miz-zuntier jagħti għal Strada Rjali u l-parti ta' Strada Rjali li tmiss maz-zuntier. Iddahhlet ukoll 'il ġewwa l-faċċata tad-Domus Curialis, id-dar tal-Arcipriet. Fiz-zuntier tbaxxa l-livell tal-hamrija u nfetah taraġ spazjuż fiz-żurzieqa mad-dahar tal-istatwa ta' San Pawl. Dan it-taraġ ġie jhares lejn iz-zuntier flok lejn Triq ir-Rebha. Din il-parti taz-Zuntier bdiet tintuża għal xi funzjonijiet reliġjużi bħall-preċett tat-tfal, inkluż dak tal-1967 mmexxi mill-Kardinal Paolo Marella, fejn ġie prezentat id-deheb kollu li kien ingħabar għat-tabernaklu.

1964 c: Twaqqa' ċ-ċint li kien inbena fl-1754 bhala

l-gheluq tal-pjazza l-antika ta' quddiem il-knisja biex bit-tnehhija tiegħu tintradam il-'hofra' kif ukoll il-parti tal-foss Ruman ta' quddiem il-knisja halli ssir pjazza akbar kif ukoll triq ġdida (Triq Santa Rita).

1978: Sar tkabbir żgħir fil-mahżen tal-armar fiz-zuntier.

1981 Ġunju 24: Festa ta' San Ġwann Battista. Il-Kulleġġ infetah ufficċjalment bhala Mużew tal-Kolleġġjata, għalkemm f'diversi kmamar mis-sular t'isfel kien baqa' mahżun xi armar tal-festi titolari. Il-kuritur tas-sular t'isfel beda jintuża wkoll għall-wirjiet minn artisti Maltin u barranin attivi f'Malta. Snin wara l-kmamar kollha ġew liberati għall-użu esklussiv tal-Mużew.

1985 Mejju: Ġie ppubblikat avviz legali li bih parti miz-zuntier fi Triq San Pawl kellha tiġi espropriata biex fiha jsir promenade. Wara petizzjoni iffirmata minn eluf ta' nies u wara laqgħat fuq livell għoli, f'Mejju ntlahaq ftehim li waqt li jsir proġett ta' abbelliment, l-espropazzjoni tiġi legalment irtirata. L-avviz legali hareġ żmien wara.

1986: Fil-kulleġġ ix-xelters tal-gwerra nfethu mill-ġdid għall-vizitaturi.

1990: Bi thejija għall-Miġja tal-Papa Ġwanni Pawlu II f'Mejju, sar xogħol estensiv iehor fiz-zuntier, bil-pavimentar ta' parti kbira minnu, bit-thawwil ta' sigar u b'diversi abbellimenti.

2001-2004: Twettaq proġett spendjuż (kif ukoll b'hafna xogħol volontarju) ta' tkabbir fuq tliet livelli tal-mahżen tal-armar bil-qtuġh ta' blat u tahmil tas-sotterran, twessiegh fil-livell tal-pjan terren u l-bini ta' sular ġdid fuq. Bejn Ottubru 2001 u Jannar 2002 it-thaffir ġie kollu monitorat minn arkeologa f'isem il-Gvern. Il-proġett ġie inawgurat ufficċjalment fid-29 ta' Ġunju 2004.

2006 Ġunju 23: Tlestiet survey dettaljata tal-ispazji kollha tal-Kulleġġ u kif dawn jahbtu fuq xulxin, inklużi l-oqbra u x-xelters. Waqt il-wirja fuq il-kult Pawlin li l-Arcisqof Mercieca inawgura fil-Mużew, l-Onor. Ministru Ninu Zammit ipprezenta lill-Arcisqof kopja ta' din is-survey li jservi ta' għajjnuna kbira fl-istrutturar tal-Mużew.

2008: Sar tibdil fit-taraġ sekondarju tas-sagristija tal-Knisja Parrokkjali u naghluq diversi aċċessi biex tiżdied is-sigurtà tal-Knisja.

2010 Lulju 28: Wara li nstab post alternattiv għad-duttrina tat-tfal bniet tal-Mużew, billi Mons. Ġwann Azzopardi ċeda r-residenza tiegħu f'Hal Bajjada u, b'digriet tal-Kurja, id-dar tar-Rettur ġiet magħquda mill-ġdid mal-Kulleġġ u fiha tpoġġew l-arkivji u libreriġi tal-Mużew, aċċessibli għar-riċerka mill-istudjużi.

2011: Il-hajt diviżorju tal-perspex li kien jifred is-sagristija mis-Sala St Patrick inbidel f'hajt solidu tal-ġebel b'niceċ u bi prospettiva sabiha bil-lavur fejn tpoġġiet l-istatwa artistika ta' San Mikiel li qabel kienet fl-Oratorju. Fis-sagristija bdew jiġu esposti diversi fided tal-festa nkluża l-ġilandra ta' Corpus.

